

# अमर उजाला

## Muzaffarnagar: एसडीएम ने पकड़ा 52 क्विंटल नकली मावा, जेसीबी से गड्ढा खुदवाकर मिट्टी में दबवाया

अमर उजाला ब्यूरो, मुजफ्फरनगर Published by: कपिल kapil Updated Tue, 18 Oct 2022 02:02 PM IST

सार

एसडीएम ने रात में एक गांव से 52 क्विंटल नकली मावा पकड़ा। इसके बाद नकली मावे को गड्ढा खुदवाकर मिट्टी में दबवा दिया गया।



दीपावाली नजदीक आते ही नकली मावा बनाने का काम शुरू हो गया है। मुजफ्फरनगर के कई गांवों में मिलावटी मावा तैयार किया जा रहा है। पुरकाजी ब्लॉक के भैंसरहेड़ी गांव से प्रशासन ने 52 क्विंटल नकली मावा बरामद किया। जेसीबी से गड्ढा खुदवाकर मावे को मिट्टी में दबवा दिया गया है।

एसडीएम सदर परमानंद झा के नेतृत्व में टीम ने ब्लॉक पुरकाजी के गांव भैंसरहेड़ी में छापा मारकर 52 क्विंटल मावा नष्ट कराया। रात में ही जेसीबी मंगाकर गड्ढे खुदवाकर नकली मावे को दबाया गया।

एसडीएम सदर ने बताया कि त्योहारों के मद्देनजर नकली मावा दूध आदि की बिक्री की शिकायत मिल रही थी, इसी के मद्देनजर खाद्य विभाग की टीम को साथ लेकर उन्होंने रात दो बजे पुरकाजी ब्लॉक के गांव भैंसरहेड़ी में छापा मारा तो वहां एक कारखाने में लगभग 52 क्विंटल नकली मावा मिला।

Source: <https://www.amarujala.com/uttar-pradesh/muzaffarnagar/52-quintals-of-fake-mawa-found-in-bhainsherheri-of-muzaffarnagar>